



ул. Македонија 12/3
Палата Македонија
Скопје, Р.Македонија
Тел: + 389 2 3211 262
Факс: +389 2 3126 311
e-mail: dzr@drz.gov.mk
www.dzr.gov.mk

Број:14-281/3

Дата: 04.04.2012

ДО
ПОЛИТИЧКАТА ПАРТИЈА ДЕМОКРАТСКА ОБНОВА НА МАКЕДОНИЈА - ДОМ
СКОПЈЕ

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Извршивме ревизија на приложените финансиски извештаи заедно со ревизија на усогласеност (сметка за редовно работење) на Политичката партија Демократска обнова на Македонија Скопје (во понатамошниот текст ДОМ) за 2010 година.

Не е вршена ревизија, ниту сме издале било каков извештај, за финансиските извештаи заедно со ревизија на усогласеност на ДОМ, за годината која и претходи на годината која е предмет на оваа ревизија.

Изразено е мислење со резерва за вистинитоста и објективноста на финансиските извештаи на ДОМ за 2010 година, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.

Со извршената ревизија на финансиските извештаи за 2010 година ревизијата констатира отсуство на јавно објавување на Годишната сметка и Годишниот финансиски извештај на Политичката партија најмалку во еден од дневните весници; недоследно применување на модифицираното сметководствено начело на признавање на приходите и расходите; несоодветно искажување на состојбите на сметките активни временски разграничувања и обврски кон добавувачите и непрезентирање на соодветен акт за искажани обврски по цесија.

Ревизорски тим:

Овластен државен ревизор

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Ревизијата истакнува постоење на системски слабости во делот на:

- распределба на средствата кои имаат третман на јавно финансирање на политичките партии;
- отсуство на пропишан подзаконски акт за формата, содржината и начинот на водењето на Регистарот на донации;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации, како и

Извршивме обелоденување во делот на непрактикување на уредување на меѓусебните права и обврски помеѓу коалиционите партнери како и начинот на потврдување на платената чланарина.

Во законски утврдениот рок не се доставени забелешки по нацрт извештајот на овластениот државен ревизор.

ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

1. Вовед

- 1.1. Извршивме ревизија на приложените финансиски извештаи (страна 13 до 14) заедно со ревизија на усогласеност (сметка за редовно работење на Политичката партија ДОМ за 2010 година кои се состојат од Биланс на состојба на ден 31 декември, Биланс на приходи и расходи за годината која завршува со тој датум и преглед на значајни сметководствени политики и образложенија кон финансиските извештаи.
- 1.2. Ревизијата на финансискиот извештај од точка 1.1. на овој извештај е извршена согласно член 22 став 1 од Законот за државна ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Не е вршена ревизија, ниту сме издале било каков извештај, за финансиските извештаи заедно со ревизија на усогласеност на Политичката партија Демократска обнова на Македонија Скопје за годината која и претходи на годината која е предмет на оваа ревизија.
- 1.4. Финансиските извештаи од точка 1.1. на овој извештај се одговорност на раководството на субјектот застапувано од:

- Љиљана Поповска, претседател на партијата од 28.01.2006 година

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи кои што се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

Одговорност на ревизорите е да изразат мислење за финансиските извештаи од точка 1.1., врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

финансиските извештаи се, во сите материјални аспекти, во согласност со релевантната законска регулатива, упатства и воспоставени политики. Оваа одговорност вклучува извршување на постапки за добивање ревизорски доказ за тоа дали приходите и трошоците на ДОМ се користени за планираните намени утврдени од страна на законодавецот. Таквите постапки вклучуваат и проценка на ризикот од неусогласеност.

2. Цели и делокруг на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи се ослободени од материјално погрешни прикажувања без разлика дали е резултат на измами или грешки и да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување.

Цел на ревизијата на усогласеност во врска со ревизијата на финансиските извештаи е да му овозможи на ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија.

2.3. Ревизијата е извршена во согласност со стандардите за државна ревизија на Меѓународната организација на Врховни ревизорски институции (ИНТОСАИ) кои се пропишани за примена во Република Македонија. Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања.

При проценка на ризиците ревизорот ги разгледува интерните контроли како релевантни за подготовка и објективно презентирање на финансискиот извештај со цел да се дизајнираат ревизорски постапки кои се соодветни во околноста но не за целите на изразување на мислење за ефективност на интерните контроли на субјектот. Ревизијата исто така вклучува проценка на соодветноста на користените сметководствени политики и сметководствени проценки направени од

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

страна на раководството на субјектот од точка 1.1. на овој извештај, како и општа оценка за севкупното презентирање на финансиските извештаи. Веруваме дека обезбедените докази ни обезбедуваат разумна основа за нашето ревизорско мислење.

Ревизијата од точка 1.1. погоре е планирана и извршена во периодот од 01.09.2011 година до 07.09.2011 година кај Политичката партија Демократска обнова на Македонија Скопје од тим на Државниот завод за ревизија.

3. Наоди и препораки

Прашањата кои ги покрива овој извештај беа дискутирани на завршниот состанок со раководството и одговорните лица на субјектот - предмет на ревизија, одржан на ден 06.12.2011 година.

3.1. Усогласеност со закони и прописи

3.1.1. Со одредбите на член 26 и 27-а од Законот за финансирање на политичките партии е уредено дека Годишната сметка и Годишниот финансиски извештај, Политичката партија е должна меѓудругото јавно да ги објави освен на својата веб страна и најмалку во еден од дневните весници. На ревизијата не и се презентирани податоци дека Годишната сметка и Годишниот финансиски извештај се објавени согласно утврдените барања. Наведената состојба влијае на можноста до пристап на информациите кои ги дава истиот од страна на заинтересираните страни.

Со одредбите на Законот за изменување и дополнување на Законот за финансирање на политичките партии (член 7 и 9), обврската за објавување на Годишната сметка и Годишниот извештај во најмалку еден од дневните весници е укината, поради што ревизијата во овој дел од утврдената состојба не дава препорака.

3.1.2. Со извршената ревизија на деловните книги/начинот на евиденција и искажување на сметководствените настани/транзакции во истите, ревизијата утврди состојби кои не се во согласност со одредбите од Законот и Правилникот за сметководството на непрофитните организации, прифатените сметководствени принципи и сметководствено прифатената практика и тоа:

- не е применето сметководственото начело на модифицирано сметководство при признавањето на приходите и расходите за 2010 година, заради што не се искажани расходи за исплатени парични средства до 31.01.2011 година во вкупен износ од 283

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

илјади денари. За наведениот износ искажани се помали расходи што има за ефект за истиот износ да е искажам поголем вишок на приходи во билансот на приходи и расходи за 2010 година;

- невоспоставена контрола/верификација со потпис на сите документи кои се евидентираат во деловните книги од страна на законскиот застапник или од лице кое што тој го овластил;
- не се поврзани деловните книги на крајот на деловната година, дневникот и главната книга не се потпишани од страна на законскиот застапник или лице кое што тој го овластил;
- сите користени сметки за евиденција во деловните книги не се усогласени со сметководствениот план за непрофитни организации;
- не се презентирани пописни листи за извршен попис и не е извршено усогласување на состојбата на средствата и нивните извори искажани во сметководството со фактичката состојба што се утврдува со попис на 31 декември, а податоците од извршениот попис на имотот со кој располага да го достават до надлежните органи.

Утврдените состојби влијаат на реалноста и објективноста на финансиските извештаи и квалитетот на информациите кои ги даваат истите.

Препорака

Надлежните органи на Партијата да превземат мерки и активности за:

- целосна примена на сметководственото начело на модифицирано сметководство при признавањето на приходите и расходите;
- воспоставување на контрола/верификација со потпис на сите документи кои се евидентираат во деловните книги од страна на законскиот застапник или од лице кое што тој го овластил;
- поврзување на деловните книги на крајот на деловната година, дневникот и главната книга да се потпишани од страна на законскиот застапник или лице кое што тој го овластил;
- усогласување на сите користени сметки за евиденција во деловните книги со сметководствениот план за непрофитни организации;
- вршење попис и усогласување на состојбата на средствата и нивните извори искажани во сметководството со фактичката состојба утврдено со попис на 31 декември, а податоците од извршениот попис на имотот со кој располага да го достават до надлежните органи.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

3.2. Финансиски извештаи

Биланс на состојба

3.2.1. Со извршената ревизија на сметките активни временски разграничувања и обврски кон добавувачите ревизијата го констатира следното:

- во 2010 година почетната и крајната состојба на сметката активни временски разграничувања изнесува 519 илјади денари по примени фактури за 2009 година, при што лицето задлжено за водење на деловните книги не превземало активности за намалување на состојбата на активните временски разграничувања за износ од 326 илјади денари за кои е извршено плаќање на обврските во годината предмет на ревизија;
- не се превземени активности за искажување на превземените, а неподмирени обврски во известувачкиот период на сметките активни временски разграничувања и обврски кон добавувачите;
- искажани се краткорочни финансиски обврски во износ од 277 илјади денари (обврски по цесии) за кои не е презентираан уреден и веродостоен акт за нивно потврдување.

Погоренаведените состојби не се во согласност со одредбите од Законот и Правилникот за сметководството на непрофитните организации и влијаат на квалитетот на финансиските извештаи и податоците кои ги даваат истите.

Препорака

Законскиот застапник на партијата да превземе мерки и активности со кои ќе го задолжи лицето одговорно за водење на деловните книги да обезбеди правилно искажување на настанатите трансакции во деловните книги и нивно потврдување со уредни и веродостојни документи.

Вкупни ефекти од наодите

Вкупен ефект од изнесените наоди во точките 3.1.1.; 3.1.2.; и 3.2.1.; е: необјавување на годишната сметка и годишниот извештај во најмалку еден од дневните весници, недоследно применување на модифицираното сметководствено начело и несоодветна евиденција на сметките активни временски разграничувања и обврски кон добавувачите.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

4. Ревизорско мислење

Мислење - за финансиски извештаи

Според наше мислење, освен за ефектите на прашањата изнесени во точките 3.1.2. и 3.2. финансиските извештаи ги прикажуваат вистинито и објективно, во сите материјални аспекти, финансиската состојба на Политичката партија Демократска обнова на Македонија Скопје на ден 31 декември 2010 година и резултатот од финансиските активности за годината која завршува со тој датум, во согласност со важечката законска регулатива.

Мислење - за усогласеност со закони и прописи

Според наше мислење, освен за ефектите на прашањата изнесени во точките 3.1. и 3.2. активностите, финансиските трансакции и информации рефлектирани во финансиските извештаи на Политичката партија Демократска обнова на Македонија Скопје, во сите материјални аспекти, се во согласност со релевантната законска регулатива, упатства и воспоставени политики.

5. Системски слабости

5.1. Јавните извори на финансирање на политичките партии се уредени со одредбите од член 8 до член 12 од Законот за финансирање на политичките партии (“Службен весник на Република Македонија“ број 76/04; 86/08; 161/08 и 96/09) и Упатството за распределба на средствата од Буџетот на Република Македонија за годишно финансирање на политичките партии (“Службен весник на Република Македонија“ број 59/05; 73/07; 52/10) како и Решението за распределба на средствата од Буџетот на Република Македонија за 2010 година за финансирање на политичките партии донесено од Министерството за финансии број 07-13441/1 од 20.04.2010 година.

Имајќи ги предвид одредбите од законските и подзаконските акти за начинот на финансирање на политичките партии и расположливите податоци добиени со ревизијата, утврдено е следното:

- постојат разлики во начинот на распределба на средствата за финансирање на политичките партии од Буџетот на Република Македонија утврдени во Законот за финансирање на политичките партии и Упатството за распределба на средствата од Буџетот на Република Македонија за годишно финансирање на политичките партии, поради што Уставниот суд на Република Македонија во 2011

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

- година донесе Одлука У.бр.16/2011 од 21.09.2011 година (Службен весник на РМ бр. 132/11), со која се укинаа неколку одредби од Упатството;
- во текот на извршувањето на ревизијата од страна на ревизорите доставено е писмено барање до Министерство за финансии со цел да се добијат податоци за висината на планирани и исплатени средства за финансирање на политичките партии од Буџетот на Република Македонија за 2009 и 2010 година, согласно одредбите од Законот за финансирање на политичките партии. До завршувањето на ревизијата вакви податоци не се добиени;
 - донесеното Решение за распределба на средствата од Буџетот на Република Македонија за 2010 година за финансирање на политичките партии не овозможува јасен приказ за начинот на кој е извршена распределбата на средствата меѓу партиите;
 - во точка 7 од Решението за распределба на средствата од Буџетот на Република Македонија за 2010 година за финансирање на политичките партии е наведено дека носителот на коалицијата се задолжува средствата кои отпаѓаат на коалицијата да ги распредели на коалиционите партнери сразмерно на бројот на нивните советници, додека според Законот за финансирање на политичките партии средствата меѓу нив се делат на еднакви делови, освен ако спогодбено партиите поинаку не се договорат.

Ревизијата упатува на потребата од воспоставување на едноставен и точен систем за утврдување на паричните средства за финансирање на политичките партии и транспарентен начин на нивна распределба.

5.2. Политичките партии со одредбите на член 17 од Законот за финансирање на политичките партии („Службен весник на Република Македонија“ број 76/04; 86/08; 161/08; 96/09) се задолжени да водат регистар на донации и јавно да го објават на својата веб страница и на друг начин да го направат достапен до јавноста. Со став три од наведениот член е уредено дека „Регистарот на донации се води на образец пропишан со правилник од страна на министерот за финансии. Со правилникот се утврдуваат формата, содржината и начинот на водењето на регистарот на донации. Правилникот се донесува во рок од шест месеци од влегувањето во сила на овој закон¹“. До денот на известувањето од извршената ревизија наведениот правилник не е донесен од страна на надлежниот министер. За потврдување на утврдената состојба ревизијата се обрати со писмо до надлежното министерство но по истото не е добиен повратен одговор.

¹ Законот за финансирање на политичките партии влегува во сила на ден 03.11.2004 година, со тоа што наведениот правилник било потребно да биде донесен најкасно до 03.05.2011 година;

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

За надминување на утврдената состојба потребно е надлежниот министер да превземе активности за пропишување и објавување на наведениот правилник во Службен весник на Република Македонија.

5.3. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации („Службен весник на Република Македонија“ број 24/2003) и членот 18 од Правилникот за сметководство за непрофитните организации („Службен весник на Република Македонија“ број 24/2003, 8/2009, 12/2009) уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции²“. Со извршениот увид во: Правилникот за сметковниот план и билансите на непрофитните организации („Службен весник на Република Македонија“ број 117/05; 11/06) и Правилникот за содржината на одделни сметки во сметковниот план на непрофитните организации („Службен весник на Република Македонија“ број 117/2005), ревизијата констатира дека се пропишани сметки и позиции³ кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на

² Приходите на непрофитните организации, се сметаат како расположливи кога се остварени (наплатени) во пресметковниот период на кој се однесуваат, односно до 31 декември во тековната деловна година или остварени (наплатени) во рок од 30 дена по истекот на пресметковниот период на кој се однесуваат, односно до 31 јануари во наредната година под услов приходите да се однесуваат на пресметковниот период и да служат за покрите на обврските од тој пресметковен период.

Расходите на непрофитните организации се признаваат во пресметковниот период во кој што настанале, односно до 31 декември во тековната деловна година доколку се платени во пресметковниот период на кој се однесуваат, односно до 31 декември во тековната деловна година или платени во рок од 30 дена по истекот на пресметковниот период, односно до 31 јануари во наредната година под услов обврската за плаќање да настанала во тој пресметковен период.

³ 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа, итн.

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

сметководственото начело на „модифицирано настанување на деловните промени, односно трансакции “.

6. Нагласување на прашања за неизвесност или континуитет

6.1. Воспоставена е пракса дел од политичките партии да склучуваат Повелби за стратешко коалицирање на локалните, парламентарните и претседателските избори без притоа да ги уредат меѓусебните права и обврски од аспект на начинот на распределба на средствата добиени од Буџетот на Република Македонија кои се однесуваат на:

- надоместување на трошоците за изборите и
- надоместување на средствата за годишно финансирање на политичките партии.

Ваквата состојба предизвикува отсуство на конкретни критериуми на начинот на распределба на средствата помеѓу коалиционите партнери а пред се доследна примена на членот 11 и членот 12 од Законот за финансирање на политичките партии кои упатуваат “поделба на еднакви делови помеѓу коалиционите партнери освен ако партиите со предизборен договор поинаку не се договориле“.

Ваквата состојба упатува на потребата на коалиционите партнери своите права и обврски да ги уредат со предизборен договор со што ќе се надминат погоре наведените состојби а воедно ќе го олеснат и постапувањето на надлежното министерство.

6.2. Во член 13 став 1 алинеа 1 и во член 14 од Законот за финансирање на политичките партии наведени се приватните извори на финансирање на политичките партии помеѓу кои е финансирањето по основ на чланарина, а под чланарина се смета редовен износ на средства кој членот на партијата го плаќа годишно согласно со актите на партијата. Врз основа на наведениот закон и член 8 точка 9 од Статутот на Политичката партија, Централниот одбор на ден 26.02.2006 година, донел Одлука за висина и начин на плаќање на чланарина. Во истата се определени различни месечни износи на чланарина во денари зависно од тоа во кој орган на партијата е членот (50, 100-општински одбор, 200-извршен и надзорен одбор, 500-централен и надзорен одбор и 1000-извршен одбор), а се наведени и категории лица кои може да се ослободат од плаќање на чланарина доколку тоа го побараат лично. Висината на наплатената чланарина не преставува доволна сигурност за обезбедување на самоодржливост на партијата од овој извор на финансирање.

Скопје, 16.03.2012 година

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

БИЛАНС НА ПРИХОДИ И РАСХОДИ ЗА 2010 ГОДИНА

Опис на позицијата	2010	2009
		во 000 ден.
Приходи		
Приходи од камати и позитивни курсни разлики	1	-
Приходи од членарини, подароци, донации и приходи од други извори	1.945	1.235
Останати деловни приходи	-	539
Пренесен дел од вишокот на приходите од претходната година	124	6
Вкупни приходи од оперативно работење	2.070	1.780
Расходи		
Материјални расходи, услуги и амортизација	1.019	1.411
Други расходи	247	245
Вонредни расходи	9	-
Вкупни трошоци од оперативно работење	1.275	1.656
Остварен вишок на приходи - добивка пред оданочување	795	124
ДОБИВКА/ЗАГУБА ПРЕД ОДАНОЧУВАЊЕ	795	124
Даноци и придонеси		-
НЕТО ДОБИВКА/ЗАГУБА	795	124

**ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

БИЛАНС НА СОСТОЈБА НА ДЕН 31 ДЕКЕМВРИ

Опис на позицијата	2010	2009
во 000 ден.		
Актива		
Тековни средства		
Парични средства	740	129
Активни временски разграничувања	520	520
Вкупно тековни средства	1.260	649
Вкупна актива	1.260	649
Пасива		
Краткорочни обврски и пасивни пресметковни конта		
Добавувачи	188	520
Обврски спрема државата и други институции, за даноци и придонеси и други обврски	-	5
Краткорочни финансиски обврски	277	-
Пасивни временски разграничувања	795	124
Вкупно краткорочни обврски	1.260	649
Вкупна пасива	1.260	649

ДЕМОКРАТСКА ОБНОВА НА МАКЕДОНИЈА СКОПЈЕ - ДОМ
СМЕТКА ЗА РЕДОВНОТО РАБОТЕЊЕ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР
